

រឿងជោគជ័យលេចធ្លោ ស្រុកពេជ្រាដា	
ឈ្មោះគម្រោង	លើកកម្ពស់ការចូលរួមរបស់ប្រជាពលរដ្ឋក្នុងដំណើរការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ
ចំណងជើងរឿង	ព្រៃខ្ញុំ ដីវិវាទខ្ញុំ
កាលបរិច្ឆេទនៃការកត់ត្រា	០៦ មិថុនា ២០១៥
រឿងនោះកើតឡើងនៅពេលណា	ឆ្នាំ២០១១
ឈ្មោះភូមិ ឬស្រុក (ទីកន្លែងដែលរឿងបានកើតឡើង)	ភូមិឡាំមែន ឃុំប៊ូស្រា ស្រុកពេជ្រាដា ខេត្តមណ្ឌលគិរី
ឈ្មោះអ្នកនិយាយរឿងប្រាប់	លោក ក្រោស សុក ជាប្រធានបណ្តាញអង្គការសហគមន៍មូលដ្ឋានស្រុកពេជ្រាដា និងអនុប្រធានសហគមន៍ការងារព្រៃឈើឃុំប៊ូស្រា
-ចំនួនអ្នកទទួលផល (ជាក្រុម) ដែល ទទួលផលពីសកម្មភាពរបស់បុគ្គលដែលផ្តល់រឿង	ប្រជាពលរដ្ឋក្នុងឃុំប៊ូស្រាចំនួន១១៣១គ្រួសារ
- អាយុជាមធ្យម (បុរស ឬស្រី)	៣៥ឆ្នាំ
អ្នកសម្ភាសន៍ (តួនាទី, អង្គភាព)	លោក សួន រតនា ប្រធានគម្រោង PROCEED អង្គការភូមិខ្ញុំ
អ្នកកត់ត្រា (តួនាទី, អង្គភាព)	កញ្ញា វេង សុំ អ្នកសម្របសម្រួលសហគមន៍ អង្គការភូមិខ្ញុំ
<p style="text-align: center;">ពិពណ៌នារឿង</p> <p>លោក ក្រោស សុក ជាជនជាតិដើមព្នងរស់នៅក្នុងភូមិឡាំមែន ឃុំប៊ូស្រា ស្រុកពេជ្រាដា ខេត្តមណ្ឌលគិរី ។ លោកចេះអាន និងសរសេរភាសាខ្មែរ និងភាសាព្នងបានយ៉ាងល្អ ។ នៅឆ្នាំ២០១១ លោកបានស្ម័គ្រចិត្តធ្វើជាគ្រូបង្គោលបង្រៀនអក្ខរកម្មដល់ជនជាតិខ្មែរ និងជនជាតិដើមភាគតិចព្នង នៅក្នុងស្រុកពេជ្រាដា ។ លោកត្រូវបានប្រជាពលរដ្ឋក្នុងសហគមន៍បោះឆ្នោតជ្រើសរើសជា</p>	



អនុប្រធានអង្គការសហគមន៍ចុះបញ្ជីដីរបស់ជនជាតិដើមភាគតិចនៅភូមិឡាំមេ ឃុំប៊ូស្រា ។ លោកបានសហការជាមួយមន្ត្រីជំនាញ អង្គការសង្គមស៊ីវិល និងអាជ្ញាធរមូលដ្ឋាន ដើម្បីស្នើសុំឱ្យមានការទទួលស្គាល់សហគមន៍ជនជាតិដើមភាគតិច ។ លោក ក្រោស សុក ពុំបានដឹងពីកិច្ចការ និងការទទួលខុសត្រូវរបស់ក្រុមប្រឹក្សាឃុំ និងស្រុកទេ ហើយលោកក៏ពុំបានដឹងអំពីតួនាទីនិងសិទ្ធិរបស់ប្រជាពលរដ្ឋ ដែលត្រូវចូលរួមក្នុងសកម្មភាពក្រុមប្រឹក្សាពីមុនមកដែរ ។ លោកកម្របានចូលរួមក្នុងសកម្មភាពក្រុមប្រឹក្សាឃុំ និងស្រុកពីមុនមក ។

នៅឆ្នាំ២០១៣ លោក ក្រោស សុក បានចូលរួមក្នុងសកម្មភាពគម្រោង “លើកកម្ពស់ការចូលរួមរបស់ប្រជាពលរដ្ឋក្នុងដំណើរការអភិវឌ្ឍន៍តាមបែបប្រជាធិបតេយ្យនៅថ្នាក់ក្រោមជាតិ” និងត្រូវបានជ្រើសរើសជាប្រធានបណ្តាញអង្គការសហគមន៍មូលដ្ឋានស្រុកពេជ្រាដា ។ លោកបានទទួលការបណ្តុះបណ្តាល បង្កាត់បង្ហាញ និងទស្សនៈកិច្ចសិក្សារៀនសូត្រ អំពីទស្សនៈទាននៃការអភិវឌ្ឍន៍តាមបែបប្រជាធិបតេយ្យនៅថ្នាក់ក្រោមជាតិរួមមាន សិទ្ធិជាមូលដ្ឋាន សិទ្ធិចូលរួមរបស់ប្រជាពលរដ្ឋ តួនាទី និងភារកិច្ចរបស់ក្រុមប្រឹក្សា និងនីតិវិធីបណ្តឹងតវ៉ាជាដើម ពីអង្គការភូមិខ្ញុំ ដែលគាំទ្រថវិកាដោយទីភ្នាក់ងារអភិវឌ្ឍន៍របស់ប្រទេសស៊ុយអែត តាមរយៈអង្គការផេកកម្ពុជា ។ តាមរយៈការបណ្តុះបណ្តាល និងចូលរួមក្នុងការអនុវត្តកិច្ចការកន្លងមក ធ្វើឱ្យលោកយល់ដឹងច្រើនទាក់ទងនឹងការងាររបស់រដ្ឋបាលថ្នាក់ក្រោមជាតិ និងសិទ្ធិចូលរួមរបស់ប្រជាពលរដ្ឋ ។

លោក ក្រោស សុក បន្តធ្វើការបង្កាត់បង្ហាញ និងបានផ្សព្វផ្សាយចំណេះដឹងបន្តដល់ប្រជាពលរដ្ឋក្នុងភូមិ ឃុំអំពីសិទ្ធិចូលរួមរបស់ប្រជាពលរដ្ឋ តួនាទី និងភារកិច្ចរបស់ក្រុមប្រឹក្សាក្នុងការផ្តល់សេវាជូនប្រជាជនក្នុងសហគមន៍ ។ លើសពីនេះទៀត លោកតែងតែចូលរួមក្នុងសកម្មភាពរបស់ក្រុមប្រឹក្សា និងបានកៀរគរប្រជាពលរដ្ឋឱ្យចូលរួមក្នុងកិច្ចប្រជុំប្រចាំខែរបស់ក្រុមប្រឹក្សាឃុំ ស្រុក វេទិកា និងកិច្ចពិគ្រោះយោបល់នៅមូលដ្ឋានរបស់ក្រុមប្រឹក្សា ដើម្បីលើកបញ្ហា តម្រូវការ និងក្តីកង់ជូនក្រុមប្រឹក្សាដោះស្រាយ ។ លោក ក្រោស សុក បានដើរតួយ៉ាងសំខាន់ក្នុងការផ្តល់យោបល់ផ្នែកច្បាប់ដល់ប្រជាពលរដ្ឋរងគ្រោះដោយសារបញ្ហាដីធ្លី ការបណ្តេញចេញពីដីសហគមន៍ និងការរំលោភបំពានផ្សេងៗ ។ នៅឆ្នាំ២០១៤ លោកបានសហការជាមួយសហគមន៍មូលដ្ឋាន ដាក់ពាក្យបណ្តឹងទៅអាជ្ញាធរមូលដ្ឋាន និងបន្តស្នើសុំទៅថ្នាក់ជាតិដើម្បីលុបឈ្មោះក្រុមហ៊ុន អិលខេអិល (LKLcontraction co.Ltd) ចេញពីក្រុមហ៊ុនដីសម្បទានដោយសារក្រុមហ៊ុននោះបង្កបញ្ហាជាច្រើនដល់ប្រជាពលរដ្ឋដូចជា ហាមឃាត់ប្រជាពលរដ្ឋមិនឱ្យយកអនុផលព្រៃឈើ ដឹកប្រឡាយរ៉ាងផ្លូវមិនឱ្យប្រជាពលរដ្ឋធ្វើដំណើរឆ្លងកាត់ និងបានបាញ់ប្រជាពលរដ្ឋពីរនាក់ឱ្យមានរបួសធ្ងន់ ។ ជាលទ្ធផល ក្រុមការងារថ្នាក់ខេត្ត និងថ្នាក់ជាតិបានចុះសិក្សា

ស្រាវជ្រាវប្រមូលព័ត៌មានដោយផ្ទាល់ដល់មូលដ្ឋាន បានចេញសេចក្តីសម្រេចដកហូតយកដីសម្បទានមកវិញពីក្រុមហ៊ុនចំនួន៧ រួមទាំងក្រុមហ៊ុនអិលខេអិលផងដែរនៅថ្ងៃទី ២៨ ខែវិច្ឆិកា ឆ្នាំ២០១៤ ។

លោក ក្រោស សុក បានលើកឡើងថា សព្វថ្ងៃរូបលោកផ្ទាល់ ប្រជាពលរដ្ឋ និងអង្គការសហគមន៍មូលដ្ឋានបានយល់ដឹងច្រើនពីសិទ្ធិក្នុងការបញ្ចេញមតិ សិទ្ធិចូលរួម និងមានភាពក្លាហានក្នុងការលើកបញ្ហាជូនក្រុមប្រឹក្សាដោះស្រាយ និងចេះធ្វើការតាមដានការដោះស្រាយបញ្ហាទាំងនោះ។ លោក ក្រោស សុកបានបន្ថែមថា “ខ្ញុំសង្ឃឹមថាក្រុមប្រឹក្សានឹងបើកចិត្តកាន់តែទូលាយ ដើម្បីអោយប្រជាពលរដ្ឋអាចចូលរួមក្នុងកិច្ចការក្រុមប្រឹក្សាបានច្រើន ដើម្បីរួមគ្នាក្នុងការដោះស្រាយបញ្ហា និងអនុវត្តការងារអភិវឌ្ឍក្នុងមូលដ្ឋាន” ។

ការអង្កេតលើចំណុចសំខាន់ៗ៖ កាយវិការ អារម្មណ៍ អត្ត ចរិតរបស់អ្នកទទួលសម្ភាសន៍
ចំណេះដឹង ការអនុវត្ត និងជំនឿចិត្តក្នុងការចូលរួមការងារអភិវឌ្ឍន៍

ផ្នែកផ្លាស់ប្តូរ (Domain of changes)
អភិបាលកិច្ចល្អ